



தமிழ்நாடு அரசு ஊழியர் சங்கம்

Tamilnadu Government Employees' Association

பதிவு எண் 237/84

தோழர் எம்.நூர்.அம்பன் இல்லம்

எண். 46, தோழர் தெரு, திருவள்ளிக்கேணி, சென்னை 600 005.

தொலைபேசு : 28441286 / 28440938 மின் : 28443601 e-mail : tngeastatecenter@gmail.com

மாநிலத் தலைவர்

மு.அன்பரசு

மாநில துணைத் தலைவர்கள்

மொ.ஞானத்தம்பி

ஏ.பெரியசாமி

இரா.மங்கஸபான்தியன்

என்.வாங்கடேசன்

மு.சீனிவாசன்

கோ.பழனியம்மாள்

பொதுச் செயலாளர்

ஐ.செல்வம்

மாநிலச் செயலாளர்கள்

சி.நூர்.கிராஜதுமார்

இரா.ந.நம்பிராஜன்

சி.எஸ்.கிறிஸ்டேபார்

சி.பரமேஸ்வரி

உ.சுன்முகம்

த.வாசுகி

மாநிலப் பொருளாளர்

மு.பாஸ்கரன்

ஊடக செய்தி / 2020

நாள் : 24.03.2020

தமிழ்நாடு அரசு ஊழியர் சங்கத்தின் மாநிலத் தலைவர் மு.அன்பரசு மற்றும்
பொதுச் செயலாளர் ஐ.செல்வம் ஆகியோர் இணைந்து வெளியிடும்
ஊடகச் செய்தி

**கரத்தால் தனித்து நின்று, கருத்தால் ஒன்றிமொந்து
எல்லைதான்டு வந்த கொள்ளைத்தொற்று கொரோனாவை
கொல்லைப்புறமாக விரட்டியாற்போம்!**

வீட்றிறு வாழ்வோருக்கும், ஊரடங்கால் வேலையற்றுப் போகும்
கூலித் தொழிலாளர்களுக்கும், யாசகம் பெறுவோருக்கும் உதவிடவும்,

மருத்துவர்கள், செவிலியர்களின் பாதுகாப்பு உபகரணங்களுக்காகவும்,
மூன்றுமாத அகவிலைப்படி நிலுவையை அரசுக்கு நிதியாக அளிப்போம்,

**இக்கட்டான இச்குழ்நிலையில் அரசுக்கும் மக்களுக்கும் அரணாக இருப்போம்!
தமிழ்நாடு அரசு ஊழியர் சங்கம் அறிவிப்பு!**

உலகம் முழுவதிலும் மனித குலத்திற்கு பெரும் சவலாக எழுந்துள்ள கொரோனா வைரஸ் தொற்று நோய் இன்றுவரை 15000 மக்களை பலிவாங்கியுள்ளது. இந்த கொடிய வைரஸ் தொற்று பாதித்தவர்கள் எண்ணிக்கை நான்கு லட்சத்தினை தொட்டுவிடும் தூரத்தில் உள்ளது. கைணவின் ஷஹான் மாநிலத்தில் உருவானதாக அறியப்படும் இந்த வைரஸ் தொற்றுக்கு இன்றுவரை



தமிழ்நாடு அரசு ஊழியர் சங்கம்

Tamilnadu Government Employees' Association

பதிவு எண் 237/84

தோழர் எம்.ஆர்.அம்பன் இல்லம்

எண். 46, ரூபாத் தெரு, திருவங்கிள்ளேக்கூரி, சென்னை 600 005.

தொலைபேசு : 28441286 / 28440938 பேஞ்சு : 28443601 e-mail : tngeastatecenter@gmail.com

மருந்துகளோ, தடுப்பு மருந்துகளோ கண்டுபிடிக்கப்படாத நிலையில் உயிரிழப்புகள் பெருகி வருவதை தடுக்க முடியாமல் மருத்துவ உலகம் திண்டாடி வருகிறது. இருமல், காய்ச்சல், முச்சத் திணறல் என்று நோயின் அறிகுறிகள் குறித்து கூறப்படும் தகவல்களைத் தாண்டியும் பல புதிய அறிகுறிகளை தினம்தினம் மருத்துவர்கள் கூறி வருகிறார்கள். அறிவியல் தொழில்நுட்பத்தால் உள்ளங்கையில் சுருக்கப்பட்ட இவ்வுலகத்தின் பெரும்பான்மையான நாடுகளில் இந்த கொரோனா வைரஸ் தொற்று பரவியுள்ளது. ‘கூடி வாழ்ந்தால் கோடி நன்மை’, ‘ஒன்றுபட்டால் உண்டு வாழ்வு’ போன்ற பொன்னுரைகளை பொய்யுரைகளாக்கியுள்ளது இந்தக் கொடிய நஞ்சு. ‘தனித்து நின்று தரணி காப்போம், பிரிந்து நின்று பிரபஞ்சம் மீட்போம்’ என்ற புதுமொழிகளை உலகிற்கு உணர்த்த வேண்டிய அவசியம் அறிஞர்களுக்கும், அரசுகளுக்கும், அதிகாரிகளுக்கும் ஏற்பட்டுள்ளது.

பல நாடுகள் தங்கள் எல்லைகளை மூடிக்கொண்டு தனிமைப்படுத்திக் கொண்டுள்ள நிலையில் அதனால் ஏற்படும் பொருளாதார இழப்புகள் பெரிய சவால்களாக உருவெடுத்து வருகின்றன. இந்தியாவில் ஏற்கெனவே உள்ள பொருளாதார மந்த நிலையில் இத்தகைய நடவடிக்கைகளால் மேலும் மேலும் அதன் பாதிப்புகள் நாட்டின் வளர்ச்சியை படுபாதாளத்திற்கு தள்ளிவிடும் என்பது கண்கூடாகவே தெரிகிறது. கொரோனாவின் பரவல் இந்தியாவில் அதிகரித்து வரும் நிலையில் விமான சேவைகளும், ரயில் சேவைகளும், பேரூந்து சேவைகளும் ரத்து செய்யப்பட்டு சுய ஊரடங்குகளும், 144 தடைகளும் விதிக்கப்பட்டுள்ளது நாட்டில் மேலும் மேலும் வறட்சியை ஏற்படுத்தி விடும் அபாயத்தையே உணர்த்துகிறது.

திடீர் ஊரடங்குகளும், 144 தடைச் சட்டங்களும் தவிர்க்க இயலாத்தாக மாறிவிட்ட நிலையில் அத்தியாவசிய பொருட்கள் தவிர மற்ற பொருட்களை விற்கும் கடைகள், வணிக நிறுவனங்கள், அலுவலகங்கள், துறைகள் அனைத்தும் 24.03.2020 மாலை 6.00 மணி முதல் முடக்கப்படும் என்ற அறிவிப்பால் வீடற்றவர்களும், அன்றாடங் காய்ச்சிகளும், தினக்கூலித் தொழிலாளர்களும், அமைப்புசாரா தொழிலாளர்களும் வாழ்வாதாரங்கள் இன்றி உடனடி பாதிப்புகளுக்கு ஆளாகக்கூடிய நிலையில் உள்ளதை உணர்ந்து அவர்களுக்குத் தேவையான உணவு மற்றும் தங்குமிட வசதிகளை ஏற்படுத்தித் தருவதற்கான அனைத்து உத்தரவாதங்களையும் ஏற்பாடுகளையும் தமிழக அரசு உடனடியாக மேற்கொள்ள தமிழ்நாடு அரசு ஊழியர் சங்கம் கேட்டுக்கொள்கிறது.

அதே வேளையில், தமிழக அரசுத் துறைகளில் பணிபுரியும் அத்தியாவசியத்துறை தவிர்த்த பெரும்பாலான ஊழியர்களுக்கு விடுமுறை அளிக்கப்பட்டுள்ள நிலையில் அரசு ஊழியர்களும், ஆசிரியர்களும், அரசாங்க ஊதியம் பெறும் இதர பணிப்பிரிவினரும் கொரோனாவிற்கு எதிரான அரசின் நடவடிக்கைகளுக்கு முழு ஒத்துழைப்பு நல்க முன்வரவேண்டும் என்றும் தமிழ்நாடு அரசு ஊழியர் சங்கம் கேட்டுக் கொள்கிறது. அரசாங்கத்தில் பணிபுரியும் அரசு ஊழியர்களாகிய நாம் இந்த இக்கட்டான சூழ்நிலையில் ஒரு கடுமையான காலகட்டத்திலிருந்து அரசும், நாடும் வெளிவர நம்மாலான அனைத்து கடமைகளையும் செய்ய வேண்டும். அரசு ஊழியர்கள் இன்றைய சூழ்நிலையில் இரண்டுவிதமான ஒத்துழைப்பை அரசுக்கு வழங்க வேண்டியது இன்றியமையாதவையாகும்.



தமிழ்நாடு அரசு ஊழியர் சங்கம்

Tamilnadu Government Employees' Association

பதிவு எண் 237/84

தோழர் எம்.ஆப்ர.அம்பன் இல்லம்

எண். 46, ரோட் தெரு, திருவங்கிள்ளேகனி, சென்னை 600 005.

தொலைபேசி : 28441286 / 28440938 பெண் : 28443601 e-mail : tngeastatecenter@gmail.com

முதலாவதாக கொரோனா வைரஸ் மேலும் மேலும் பரவாமல் தடுக்க அரசாங்கம் சொல்லும் வழிமுறைகளை நாமும், நம் குடும்பத்தினரும் கடைபிடித்து, நன்பர்கள், உறவினர்கள், அக்கம்பக்கத்தில் உள்ளவர்கள் அனைவரும் தவறாமல் கடைபிடிக்கிறார்களா என்பதை கண்காணித்து அவர்கள் அத்தகைய வழிமுறைகளை கடைபிடிக்க வலியுறுத்த வேண்டும். வீட்டை விட்டு வெளியில் வராமல், கும்பல் கூடாமல் சில நாட்கள் தனித்து இருக்க அனைவருக்கும் அறிவுறுத்த வேண்டும். அடிப்படை தேவைகளுக்கான பொருட்களை வாங்குவதற்காக வெளியே வருவதைத் தவிர சில நாட்களுக்கு சுயகட்டுப்பாட்டுடன் தனித்திருக்க நம்மையறிந்த அனைத்து மனிதர்களுக்கும் அலைபேசி மூலமாகவும், குறுஞ்செய்திகள் வாயிலாகவும் தொடர்ந்து பிரச்சாரம் மேற்கொள்ள வேண்டும்.

இரண்டாவதாக அரசு ஊழியர்களாகிய நாம் ஓவ்வொருவரும் இந்த நேரத்தில் அரசுக்கு செய்யும் நிதி உதவியால் கொரோனா தடுப்பு நடவடிக்கைகளான ஊரடங்கு உத்தரவு, மாவட்ட எல்லை மூடல், 144 தடை போன்றவற்றால் உடனடியாக பாதிக்கப்படக்கூடிய வீடற்றவர்கள், தினக்கூலித் தொழிலாளர்கள், அமைப்புசாரா தொழிலாளர்கள், மாசகம் கேட்போர் போன்ற வாழ்வாதாரங்கள் பாதிக்கப்படக்கூடிய நபர்களின் அன்றாட உணவுத் தேவைகளுக்கும், கொரோனா தொற்று நோய்க்கு சிகிச்சையளிக்கும் மருத்துவர்கள், நோயாளிகளின் உடற்கழிவுகளை, இரத்தக் கசிவுகளை அகற்றி அவர்களை பாதுகாக்கும் செவிலியர்கள் ஆகியோருக்கு தரமான பாதுகாப்பு உபகரணங்களை மருந்துகளை இதர மருத்துவ உபகரணங்களை அரசாங்கத்தால் வாங்கி வழங்கவும், நோயாளிகளுக்கு தேவையான மருந்துகளை கொடுக்கவும் ஓரளவிற்கேனும் நம்மால் உதவிட முடியும்.

அரசு ஊழியர்கள் என்பவர்கள் சம்பளத்திற்காக வேலை செய்யும் ஊழியர்கள் என்று இல்லாமல் அவர்களுக்கு சமூக அக்கறையும், பொறுப்புணர்வும், இக்கட்டான சூழ்நிலைகளில் அரசுடன் ஒன்றிணைந்து நிற்கும் தன்மை கொண்டவர்கள் என்பதை இந்த சமூகத்திற்கு எப்போதும் உணர்த்தி வருகிறோம். அந்த உணர்வு இப்போதும் நமக்கு உள்ளது என்பதை அரசுக்கும், மக்களுக்கும் உணர்த்தும் வகையில் அரசு ஊழியர்கள் அனைவரும் தங்களுடைய நான்கு சதவீத அகவிலைப்படி உயர்வின் மூன்று மாத நிலுவையினையும் கோவிட்-19 நோய்த் தடுப்பு நிவாரண நிதிக்காக வழங்கிட முன்வருவோம். கோவிட்-19 நோயையும், கொரோனா வைரஸ் தொற்றையும் கரத்தால் தனித்து நின்றும் கருத்தால் ஒன்றிணைந்தும் இவ்வுலகை விட்டு விரட்டியடிப்போம்.

மாண்புமிகு தமிழக முதல்வர் அவர்கள் தமிழக அரசு ஊழியர்களுக்கு வழங்க வேண்டிய நான்கு சதவீத அகவிலைப்படி உயர்வின் ஐனவரி 2020 முதல் மார்ச் 2020 வரையிலான மூன்றுமாத நிலுவைத் தொகையை கோவிட்-19 நோய் நிவாரண நிதிக்காக ஒதுக்கிக் கொள்ளும்படி தமிழகத்தின் அரசுத் துறைகளில் பணிபுரியும் ஓவ்வொரு அரசு ஊழியரின் சார்பாகவும் தமிழ்நாடு அரசு ஊழியர் சங்கம் கேட்டுக்கொள்கிறது.

(மு.அன்பரசு)
மாநில தலைவர்

(ஆ.செல்வம்)
பொதுச் செயலாளர்